

DEĊIŻJONI TAL-KUNSILL (PESK) 2017/1386**tal-25 ta' Lulju 2017****li temenda d-Deciżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra d-Deciżjoni tal-Kunsill 2014/145/PESK tas-17 ta' Marzu 2014 dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna ⁽¹⁾, u b'mod partikolari l-Artikolu 3(1) tagħha,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fis-17 ta' Marzu 2014, il-Kunsill adotta d-Deciżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna.
- (2) Fit-13 ta' Marzu 2017, il-Kunsill adotta d-Deciżjoni (PESK) 2017/445 ⁽²⁾, biex b'hekk giedded dawk il-miżuri għal sitt xhur ohra.
- (3) Il-Kunsill irreveda dezinjazzjoni individwali waħda li tinsab fl-Anness għad-Deciżjoni 2014/145/PESK. Jenhtieg li l-entrata li tikkonċerna lil dik il-persuna tiġi emendata.
- (4) Jenhtieg li l-Anness għad-Deciżjoni 2014/145/PESK jiġi emendat kif mehtieg.

ADOTTA DIN ID-DEĊIŻJONI:

Artikolu 1

L-Anness għad-Deciżjoni 2014/145/PESK huwa emendat kif jinsab fl-Anness għal din id-Deciżjoni.

Artikolu 2

Din id-Deciżjoni għandha tidhol fis-sehh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, il-25 ta' Lulju 2017.

*Għall-Kunsill**Il-President*

M. MAASIKAS

⁽¹⁾ ĠUL 78, 17.3.2014, p. 16.⁽²⁾ Id-Deciżjoni tal-Kunsill (PESK) 2017/445 tat-13 ta' Marzu 2017 li temenda d-Deciżjoni 2014/145/PESK dwar miżuri restrittivi fir-rigward ta' azzjonijiet li jipperikolaw jew jheddu l-integrità territorjali, is-sovranità u l-indipendenza tal-Ukrajna (ĠU L 67, 14.3.2017, p. 88).

ANNEX

Fl-Anness għad-Deċiżjoni 2014/145/PESK, taht l-intestatura “Persuni”, l-entrata Nru 92 hija sostitwita b’dan li ġej:

	Isem	Informazzjoni għall-Identifikazzjoni	Raġunijiet	Data tal-elekar
“92	Arkady Romanovich ROTENBERG, Arkadii Romanovich ROTENBERG (Аркадий Романович РОТЕНБЕРГ)	Data tat-Twelid: 15.12.1951 Post tat-Twelid: Leningrad (San Pietruburgu).	Arkady Rotenberg huwa negozjant Russu prominenti, li għandu rabtiet personali mill-qrib mal-President Putin. Sa minn Marzu 2014, Rotenberg, jew il-kumpanniji tiegħu, irċevew kuntratti Statali li jammon-taw għal aktar minn USD 7 biljun. Fl-2015, Rotenberg kien fil-quċċata tal-lista annwali ta’ kuntratti tal-gvern f’termini ta’ valur, wara li ngħata kuntratti li jiswew 555 biljun rublu mill-Gvern Russu. Hafna minn dawn il-kuntratti ngħataw mingħajr proċessi kompetittivi formali. Fit-30 ta’ Jannar 2015, il-Prim Ministru Dmitry Medvedev iffirma digriet li ta lill-kumpannija Stroygazmontazh ta’ Rotenberg kuntratt Statali għall-bini tal-pont ta’ Kerch mir-Russja sar-Repubblika Awtonoma tal-Krimea annessa illegalment. Permezz ta’ dawn il-kuntratti hu bbenefika finanzjarjament minn persuni Russi li jiehdu d-deċiżjonijiet responsabbli mill-annessjoni tal-Krimea jew għad-destabilizzazzjoni tal-lvant tal-Ukrajna. Huwa s-sid tal-kumpannija Stroygazmontazh li ngħatat kuntratt Statali għall-bini tal-pont ta’ Kerch mir-Russja sar-Repubblika Awtonoma tal-Krimea annessa illegalmentu għalhekk jikkonsolida l-integrazzjoni tagħha fil-Federazzjoni Russa li b’hekk imbagħad tkompli ddgħajef l-integrità territorjali tal-Ukrajna. Bl-istess mod, f’Jannar 2017, Stroygazmontazh ingħatat kuntratt Statali li jiswew 17-il biljun rublu għall-bini ta’ linja ferrovjarja fuq il-pont ta’ Kerch li għal darb’ohra tkompli ddgħajef l-integrità territorjali tal-Ukrajna. Huwa l-president tal-bord tad-diretturi tal-kumpannija tal-pubblikazzjoni Prosvescheniye, li notevolment implimentat il-proġett ‘Lit-Tfal tar-Russja: Indirizz — Krimea’, kampanja ta’ relazzjonijiet pubbliċi li tfasslet biex tikkonvinċi lit-tfal tal-Krimea li issa huma ċittadini Russi li jgħixu fir-Russja u b’hekk appoġġat il-politika tal-Gvern Russu li tintegra l-Krimea fir-Russja.	30.7.2014”